

Закон Рэспублікі Беларусь

Аб унясенні змяненняў і дапаўнення ў Закон Рэспублікі Беларусь «Аб гарантыях па сацыяльнай абароне дзяцей-сірот, дзяцей, якія засталіся без апекі бацькоў, а таксама асоб з ліку дзяцей-сірот і дзяцей, якія засталіся без апекі бацькоў»

Прыняты Палатай прадстаўнікоў 28 чэрвеня 2016 года
Ухвалены Саветам Рэспублікі 30 чэрвеня 2016 года

Артыкул 1. Унесці ў Закон Рэспублікі Беларусь ад 21 снежня 2005 года «Аб гарантыях па сацыяльнай абароне дзяцей-сірот, дзяцей, якія засталіся без апекі бацькоў, а таксама асоб з ліку дзяцей-сірот і дзяцей, якія засталіся без апекі бацькоў» (Нацыянальны рэстр прававых актаў Рэспублікі Беларусь, 2006 г., № 2, 2/1170; 2007 г. № 305, 2/1402; 2008, № 14, 2/1412; 2010, № 287, 2/1744; 2012 г., № 10, 2/1903; Нацыянальны прававы Інтэрнэт-партал Рэспублікі Беларусь, 2014/01/11, 2/2104) наступныя змяненні і дапаўненне:

1. Пункт 3 артыкула 9 выкласці ў наступнай рэдакцыі:

«3. Выдаткі па плаце за карыстанне жылымі памяшканнямі, тэхнічнае абслугоўванне, тэхнічнае абслугоўванне ліфта, санітарнае ўтрыманне дапаможных памяшканняў жылога дома, плаце за камунальныя паслугі (гарачае і халоднае водазабеспячэнне, водадвядзенне (каналізацыя), газа-, электра- і цеплазабеспячэнне, абходжанне з цвёрдымі камунальнымі адходамі, забеспячэнне звадкаваным вуглевадародным газам ад індывідуальных балонных або рэзервуарных устаноў), за пакрыццё арганізацыям, якія ажыццяўляюць эксплуатацыю жыллёвага фонду і (або) аказваюць жыллёва-камунальныя паслугі, выдаткаў на электраэнергію (далей — пакрыццё выдаткаў на электраэнергію), якая спажываецца на асвятленне дапаможных памяшканняў і работу абсталявання, у тым ліку ліфтаў, на аплату паліва (тым, хто пражывае ў дамах без цэнтральнага ацяплення), звязаныя з утрыманнем дзяцей-сірот, дзяцей, якія засталіся без апекі бацькоў, якія знаходзяцца ў дзіцячых дамах сямейнага тыпу (размешчаных у жылых памяшкан-

нях, якія належаць грамадзянам на праве ўласнасці або займаюцца імі па дагаворы найму жыллага памяшкання дзяржаўнага жыллёвага фонду, па дагаворы найму жыллага памяшкання прыватнага жыллёвага фонду юрыдычных асоб), апякунскіх сем'ях і прыёмных сем'ях, падлягаюць кампенсцыі грамадзянам, на выхаванні якіх яны знаходзяцца, за кошт сродкаў мясцовых бюджэтаў.

Гэтыя выдаткі вызначаюцца зыходзячы з устаноўленых заканадаўствам платы за карыстанне жылымі памяшканнямі, тэхнічнае абслугоўванне, тэхнічнае абслугоўванне ліфта, санітарнае ўтрыманне дапаможных памяшканняў жылога дома, пакрыцця выдаткаў на электраэнергію, спажытую на асвятленне дапаможных памяшканняў і работу абсталявання, у тым ліку ліфтаў, тарыфаў (цэн) на камунальныя паслугі, а таксама з фактычнага спажывання ўказанымі дзецьмі гэтых паслуг, якое вылічваецца на падставе ўстаноўленых мясцовымі выканаўчымі і распарадчымі органамі нормаў (норматываў) іх спажывання або паказанняў індывідуальных ці групавых прыбораў ўліку, але не вышэй за названыя нормы (норматывы), а ў дачыненні да паліва — зыходзячы з яго фактычнага спажывання ўказанымі дзецьмі, якое вылічваецца на падставе нормаў, устаноўленых заканадаўствам для продажу насельніцтву. Пры гэтым кампенсцыя сум, выплачаных за карыстанне жылым памяшканнем, тэхнічнае абслугоўванне, санітарнае ўтрыманне дапаможных памяшканняў жылога дома, пакрыццё выдаткаў на электраэнергію, спажытую на асвятленне дапаможных памяшканняў і работу абсталявання, за выключэннем ліфтаў, а таксама за спажытую цеплавую энергію, ажыццяўляецца ў межах 20 квадратных метраў агульнай плошчы жыло-

га памяшкання на адно дзіця, якое знаходзіцца ў дзіцячым доме сямейнага тыпу (размешчаным у жылым памяшканні, якое належыць грамадзянам на праве ўласнасці або якое яны займаюць па дагаворы найму жыллага памяшкання дзяржаўнага жыллёвага фонду, па дагаворы найму жыллага памяшкання прыватнага жыллёвага фонду юрыдычных асоб), апякунскай сям'і або прыёмнай сям'і. Кампенсцыя сум, выплачаных за пакрыццё выдаткаў на электраэнергію, спажытую на работу ліфтаў, ажыццяўляецца зыходзячы з колькасці дзяцей, якія знаходзяцца ў дзіцячым доме сямейнага тыпу, апякунскіх сем'ях і прыёмных сем'ях, падлягаюць кампенсцыі грамадзянам, на выхаванні якіх яны знаходзяцца, за кошт сродкаў мясцовых бюджэтаў зыходзячы з нормаў, вызначаных Урадам Рэспублікі Беларусь».

Выдаткі на плату за карыстанне кватэрным тэлефонам (акрамя міжнародніх і міжнародных размоў), бытавымі паслугамі (паслугі пральняў, цырульняў, па рамонце абутку), звязаныя з утрыманнем дзяцей-сірот, дзяцей, якія засталіся без апекі бацькоў, якія знаходзяцца ў дзіцячых дамах сямейнага тыпу, апякунскіх сем'ях і прыёмных сем'ях, падлягаюць кампенсцыі грамадзянам, на выхаванні якіх яны знаходзяцца, за кошт сродкаў мясцовых бюджэтаў зыходзячы з нормаў, вызначаных Урадам Рэспублікі Беларусь».

2. Пункт 5 артыкула 10 выкласці ў наступнай рэдакцыі:

«5. Дзецям-сіротам, дзецям, якія засталіся без апекі бацькоў, а таксама асобам з ліку дзяцей-сірот і дзяцей, якія засталіся без апекі бацькоў, адлічаным з адпаведных устаноў адукацыі ў сувязі з атрыманнем адукацыі або па іншых прычынах, пры прадастаўленні даведкі аб працаўладкаванні (рэгістрацыі ў камітэце па працы, занятасці і сацыяльнай абароне Мінскага гарадскога выканаўчага камітэта, упраўленні (аддзеле) па працы, занятасці і сацыяльнай абароне гарадскога, раённага выканаўчага камітэта) альбо аб устанаўленні групы інваліднасці

і супрацьпаказаннях да працы на працягу дванаццаці месяцаў пасля адлічэння выдаецца камплект адзення, абутку, мягкага інвентару і абсталявання, а таксама выплачваецца грашовая дапамога па вызначаных нормах.

За асобамі, якія атрымліваюць у дзяржаўных установах адукацыі Рэспублікі Беларусь прафесійна-тэхнічную, сярэдняю спецыяльную або вышэйшую адукацыю ў дзённай форме атрымання адукацыі і страцілі ў перыяд атрымання адукацыі статус асобы з ліку дзяцей-сірот і дзяцей, якія засталіся без апекі бацькоў, у сувязі з дасягненнем узросту 23 гадоў, пры адлічэнні з адпаведных устаноў адукацыі ў сувязі з атрыманнем адукацыі або па іншых прычынах і пры выкананні ўмоў, пералічаных у частцы першай гэтага пункта, захоўваецца права на атрыманне камплекта адзення, абутку, мягкага інвентару і абсталявання, а таксама грашовай дапамогі па вызначаных нормах.

Па жаданні асоб, указаных у частках першай і другой гэтага пункта, узамен камплекта адзення, абутку, мягкага інвентару і абсталявання выплачваецца грашовая кампенсцыя па вызначаных нормах».

3. У артыкуле 12:

у пункце 1:

частку другую выкласці ў наступнай рэдакцыі:

«Дзецям-сіротам і дзецям, якія засталіся без апекі бацькоў, у дачыненні да якіх прынята рашэнне аб эмансипацыі або якія ўступілі ў шлюб, а таксама асобам з ліку дзяцей-сірот і дзяцей, якія засталіся без апекі бацькоў, жылыя памяшканні сацыяльнага карыстання дзяржаўнага жыллёвага фонду прадастаўляюцца на працягу пяці гадоў з даты прыняцця рашэння аб эмансипацыі або ўступлення ў шлюб, пасля дасягнення імі паўналецця альбо па іх жаданні на працягу ад-

наго года пасля заканчэння ўстаноў вышэйшай адукацыі.»;

пасля часткі другой дапоўніць пункт часткай наступнага зместу:

«Да рэалізацыі праў, вызначаных часткай першай гэтага пункта, дзецям-сіротам і дзецям, якія засталіся без апекі бацькоў, у дачыненні да якіх прынята рашэнне аб эмансипацыі або якія ўступілі ў шлюб, а таксама асобам з ліку дзяцей-сірот і дзяцей, якія засталіся без апекі бацькоў, прадастаўляюцца жылыя памяшканні ў інтэрнатах у парадку, вызначаным заканадаўствам.»;

часткі трэцюю і чацвёртую лічыць адпаведна часткамі чацвёртай і пятай;

у частцы чацвёртай словы «часткай першай» і «прадастаўлення ім першага працоўнага месца» замяніць адпаведна словамі «часткамі першай і трэцяй» і «працы (службы), прадастаўленым па размеркаванні, накіраванні на працу ў адпаведнасці з дагаворам аб мэтавай падрыхтоўцы спецыяліста (рабочага, служачага)»;

у пункце 2:

у частцы першай словы «з якога яны выбылі» замяніць словамі «замацаваным за імі ў парадку, вызначаным заканадаўствам»;

частку трэцюю выключыць.

Артыкул 2. Савету Міністраў Рэспублікі Беларусь у трохмесячны тэрмін:

забяспечыць прывядзенне актаў заканадаўства ў адпаведнасць з гэтым Законам;

прыняць іншыя захады па рэалізацыі палажэнняў гэтага Закона.

Артыкул 3. Гэты Закон уваходзіць у сілу пасля яго афіцыйнага апублікавання.

Прэзідэнт Рэспублікі Беларусь
А. ЛУКАШЭНКА

18 ліпеня 2016 года,
г. Мінск.
№ 411-З

■ На тэму дня

СУПРАЦЬ СТЫХІІ — ТАЛАКОЙ

Калі ў дзверы суседа пагрукалася бяда, яму не толькі спачуваюць, але прыходзяць на дапамогу ўсёй талакой. Гэтая даўняя традыцыя ўзаемавыручкі перадаецца ў беларусаў з пакалення ў пакаленне. Пра што сведчыць нядаўні разгул стыхіі на Міншчыне.

«Дружна і зладжана папрацавалі ўсе службы і органы ўлады па ліквідацыі наступстваў урагану, які абрынуўся на цэнтральны рэгіён 13 ліпеня, — адзначыў падчас сустрэчы з журналістамі рэспубліканскіх і рэгіянальных сродкаў масавай інфармацыі ў Маладзечне старшыня Мінابلвыканкама Сямён ШАПІРА. — Найбольш стыхія прайшла па Смалявіцкім, Бярэзінскім, Дзяржынскім, Мінскім і Чэрвеньскім раёнах. Старшыні трох райвыканкамаў у гэты час знаходзіліся ў адпачынку, некаторыя нават па-за межамі вобласці. Але, нягледзячы на гэта, вярнуліся на свае рабочыя месцы. У Мінابلвыканкаме адразу ж прыступіў да сваіх абавязкаў штаб па ліквідацыі наступстваў урагану. Практычна за суткі была адноўлена падача электраэнергіі ў населеныя пункты.

Па меркаванні старшыні аблвыканкама, аператыўна спрацаваць дапамог вопыт,



атрыманы падчас папярэдніх снежных цыклонаў «Хаўер» і «Даніэла».

У выніку разгулу стыхіі на Міншчыне павалены лес на плошчы 8,5 гектара. У некаторых месцах шматгадовыя дрэвы вырваны з каранямі, у іншых — зрэзаныя нібы лязом. На жаль, пацярпелі людзі: 11 чалавек атрымалі раны, удары і парэзы. Шмат дамоў і гаспадарчых пабудов засталіся без даху, у некаторых з іх часткова разбураны сцены. Што тычыцца аднаўлення будынкаў, то яно пачалосся без прамаруджвання. «Будаўнічыя матэрыялы бралі на цэментных заводах, з рэзерваў Міністэрства па надзвычайных сітуацыях, у магазінах без папярэдняй аплаты па даверанасці. Разлікі за іх ужо вядуцца», — канстатаваў Сямён Шапіра. Кіраўнік цэнтральнага рэгіёна абверг інфармацыю ў інтэрнэце, што нібыта людзі будуць плаціць за будаўнічыя матэрыялы. «Яны не вінаватыя ў тым, што здарылася. За гэта заплаціць дзяржава. У любой цывілізаванай краіне для ліквідацыі наступстваў стыхійных бедстваў ёсць фонды».

Для таго, каб ацаніць маштабы нанесеных страт, былі задзейнічаны ў тым ліку і беспілотныя лятальныя апараты. «Пакуль размова ідзе аб 6 млн рублёў. Каля 1 млн на аднаўленне гаспадарчых аб'ектаў, жылля і інфраструктуры выдзеліць «Белдзяржстрах», астатняе возьмуць на сябе рэспуб-

ліканскі і абласны бюджэты», — падкрэсліў Сямён Шапіра.

Мінابلвыканкам па ліквідацыю вынікаў стыхіі па максімуме задзейнічаў не толькі матэрыяльныя рэсурсы, але і людскія, былі арганізаваны суботнікі з удзелам мабільных брыгад з суседніх раёнаў, работнікаў Мінابلвыканкама, прадпрыемстваў і арганізацый сталіцы, райцэнтраў.

Стыхія нанесла шкоду на 10 тыс. гектарах поля — палеглі пасевы. «Аднак гэта не крытычна, — лічыць Сямён Шапіра. — Мінская вобласць сёлета разлічвае атрымаць больш як 2 млн тон збожжа, не менш, чым летась. Да гэтага ёсць усе падставы».

Старшыня Мінابلвыканкама нагадаў, што трэба імкнуцца, каб валавы збор збожжа быў на ўзроўні 3 млн тон. Яго можна павялічыць за кошт кукурузы. З улікам гэтай культуры ўжо сёлета можна сабраць 2,5 млн тон збожжа. «Але я арыентую старшыню райвыканкамаў на тое, каб нарыхтоўвалі больш травяных кармоў для грамадскага статка. Калі мы сёння закладзем кукурузу ў сянажныя ямы, то гэта будзе найбольш карысная сумесь збожжа і расліннай масы для жывёлы. А праблемы са збожжам у краіне няма. Застаўся леташні запас, які пяройдзе на гэты год», — лічыць Сямён Шапіра.

Таццяна ЛАЗОЎСКАЯ. lazovskaya@zviazda.by